

(എ) കാർഷിക പ്രതിസന്ധിക്ക് പരിഹാരം കാണാൻ വയനാട് പാക്കേജ് പ്രഖ്യാപിച്ചതെന്നാണ് ; എത്ര രൂപയുടെ പാക്കേജാണ് പ്രഖ്യാപിച്ചത് ;

(ബി) കാർഷിക, ക്ഷീര, ആരോഗ്യ മേഖലകളിൽ എത്ര രൂപയുടെ വീതം പദ്ധതികളാണ് പ്രഖ്യാപിച്ചത് ; ഈ ഓരോ മേഖലയിലും ഇതിന്റെ ഭാഗമായി നടപ്പാക്കിയ പദ്ധതികൾ എന്തെല്ലാമാണ് ; മറ്റേതെല്ലാം മേഖലകളിൽ എത്ര രൂപയുടെ പദ്ധതികളാണ് തയ്യാറാക്കിയിട്ടുള്ളതെന്ന് വെളിപ്പെടുത്തുമോ ?

ഉത്തരം

(എ&ബി) കൂട്ടനാട്, ഇടുക്കി പാക്കേജുകൾ രൂപംകൊണ്ട ഒരു വയനാട് പാക്കേജ് സർക്കാർ പ്രഖ്യാപിച്ചിട്ടില്ല. എന്നാൽ 2012-13-ൽ പ്ലാൻ പദ്ധതിയിൽ ഉൾപ്പെടുത്തിയ വയനാട് ജില്ലയ്ക്കുവേണ്ടി വയനാട് പാക്കേജ് എന്ന നാമത്തിൽ ഒരു സംസ്ഥാനാവിഷ്കൃത പദ്ധതി നടപ്പിലാക്കി. ആയത് 2013-14-ലും തുടർന്നു വരുന്നുണ്ട്. ഈ പദ്ധതി നിർവ്വഹണത്തിൽ കൃഷി വകുപ്പിനോടൊപ്പം ക്ഷീര വികസനവകുപ്പും സഹകരണവകുപ്പും ജലസേചനവകുപ്പും മിർമ്മയും എം.എസ്. സ്വാമിനാഥൻ റിസർച്ച് ഫൗണ്ടേഷനും പങ്കാളികളാണ്. വയനാട് പാക്കേജ് പദ്ധതി നടപ്പിലാക്കുന്നതിനായി 2012-13 സാമ്പത്തിക വർഷം 2253.18 ലക്ഷം രൂപ ചെലവഴിച്ചു. നടപ്പുസാമ്പത്തികവർഷം ഇതിനായി 1900 ലക്ഷം രൂപ വകയിരുത്തിയിട്ടുണ്ട്. ഇതിൽ നാളിതുവരെ 1008.70 ലക്ഷം രൂപ ചെലവഴിച്ചിട്ടുണ്ട്.

കാസർഗോഡ് ജില്ലയ്ക്ക് കാർഷിക പാക്കേജിനായി അനുവദിച്ച നബാർഡ് ഫണ്ട്

118 (4785) ശ്രീ. എൻ. എ. നെല്ലിക്കുന്ന് : താഴെ കാണുന്ന ചോദ്യങ്ങൾക്ക് കൃഷിയും മൃഗസംരക്ഷണവും അച്ചടിയും സ്റ്റേഷനറിയും വകുപ്പുമന്ത്രി സദയം മറുപടി നൽകുമോ :

(എ) കാർഷിക പാക്കേജിനുള്ള നബാർഡിന്റെ ഫണ്ടിൽനിന്നും കാസർഗോഡ് ജില്ലയ്ക്ക് എന്ത് തുക അനുവദിച്ചു ; വ്യക്തമാക്കുമോ ;

(ബി) ഫണ്ട് അനുവദിച്ചത് ഏതെല്ലാം പ്രവൃത്തികൾക്കായിരുന്നു ;

(സി) ഫണ്ട് അനുവദിക്കപ്പെട്ട പ്രവൃത്തികൾ മുഴുവനും പൂർത്തീകരിച്ചിട്ടുണ്ടോ ;

(ഡി) ഇല്ലെങ്കിൽ ഓരോ പ്രവൃത്തിയുടെയും ഇപ്പോഴത്തെ അവസ്ഥ എന്തെന്നും പ്രസ്തുത പ്രവൃത്തികളോരോന്നും എന്ന് പൂർത്തീകരിക്കാനാകുമെന്നും വ്യക്തമാക്കുമോ ?

ഉത്തരം

(എ-ഡി) വിവരം ശേഖരിച്ചുവരുന്നു.

LIBRARY ARCHIVES Kerala Legislative Assembly